



ပြည်ထောင်စုသမ္မတမြန်မာနိုင်ငံတော်  
ပို့ဆောင်ရေးနှင့်ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ် ၊ ၇၀၀-ဆည/ခွ(၇)အရင်းအမြစ်/ ၃၈၀  
ရက်စွဲ ၊ ၂၀၁၇ ခုနှစ် ၊ ဧပြီလ ၃ ရက်

သို့

(၁) ဦးဆောင်ညွှန်ကြားရေးမှူး

မြန်မာ့ဆက်သွယ်ရေးလုပ်ငန်း

(၂) Chief Executive Officer

Telenor Myanmar Limited

(၃) Chief Executive Officer

Ooredoo Myanmar Limited

(၄) Chief Executive Officer

Myanmar National Tele & Communications Co., Ltd

အကြောင်းအရာ ။ 1800 MHz လှိုင်းနှုန်းစဉ်အား လျှောက်ထား ရယူနိုင်ရေးကိစ္စ

၁။ အကြောင်းအရာပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနသည် 1800 MHz လှိုင်းနှုန်းစဉ်အား မိုဘိုင်းဆက်သွယ်ရေးဝန်ဆောင်မှု ပေးလျက်ရှိသော Nationwide Telecommunications Licence ရရှိထားသည့် အော်ပရေတာ (၄) ဦးသို့ သတ်မှတ် ချထားပေးနိုင်ရေး ဆောင်ရွက်လျက်ရှိရာ (၁၂) နှစ် သက်တမ်းရှိသည့် (2x10 MHz) လှိုင်းနှုန်းစဉ် အသုံးပြုခအတွက် အမေရိကန်ဒေါ်လာ (၈၀) သန်းဖြင့်သတ်မှတ်၍ ပူးတွဲပါ Spectrum Licence အတိုင်း ပေးအပ်သွားမည်ဖြစ်ပါသည်။

၂။ ဆက်သွယ်ရေးညွှန်ကြားမှုဦးစီးဌာနအနေဖြင့် 1800 MHz လှိုင်းနှုန်းစဉ်အား ပူးတွဲပါအတိုင်း Lot A (1710-1720/1805-1815) MHz ၊ Lot B (1730-1740/1825-1835) MHz ၊ Lot C (1750-1760/1845-1855) MHz နှင့် Lot D (1775-1795/1870-1880) MHz အဖြစ် သတ်မှတ်ချထား ပေးသွားမည်ဖြစ်ပါသည်။ သို့ရာတွင် Lot B အား ဂျပန်နိုင်ငံအစိုးရ၏ အထောက်အပံ့ဖြင့် လုပ်ငန်း ဆောင်ရွက်ခဲ့သည့် JICA Project မှ အသုံးပြုလျက်ရှိပါသဖြင့် လှိုင်းနှုန်းရှင်းလင်းဖယ်ရှားပြီးမှသာ အဆိုပါ Lot အား သတ်မှတ်ချထားပေးနိုင်မည်ဖြစ်ပါသည်။

၃။ ဆက်သွယ်ရေးညွှန်ကြားမှုဦးစီးဌာနအနေဖြင့် အော်ပရေတာများသို့ 1800 MHz Band အတွင်းရှိ Lot များအားသတ်မှတ်ချထားပေးရာတွင် လျှောက်ထားလာသည့် နေ့ရက်အပေါ်မူတည်၍ ဦးရာလူစနစ်ဖြင့် သတ်မှတ်ချထား ပေးသွားမည်ဖြစ်ရာ တူညီသော Lot အား တူညီသောနေ့ရက်တွင် အော်ပရေတာ (၁) ဦး ထက်ပို၍ လျှောက်ထားလာပါက သက်ဆိုင်ရာအော်ပရေတာများအား ဖိတ်ကြား၍ မဲနှိုက်ရွေးချယ် သွားမည်ဖြစ်ပါသည်။

၄။ သို့ဖြစ်ပါ၍ အော်ပရေတာများအနေဖြင့် မိမိတို့ရယူလိုသည့် Lot အား ပထမဦးစားပေး၊ ဒုတိယဦးစားပေး၊ တတိယဦးစားပေးနှင့် စတုတ္ထဦးစားပေးများအားဖော်ပြ၍ ဤဦးစီးဌာနသို့ (၂၅.၄.၂၀၁၇) ရက်နေ့မှစတင်၍ (၉.၅.၂၀၁၇) ရက်နေ့အထိ ရုံးချိန်အတွင်း ဤဦးစီးဌာနသို့ လူကိုယ်တိုင် လာရောက် လျှောက်ထားရန် အကြောင်းကြားပါသည်။

၅။ (၉.၅.၂၀၁၇) ရက်နေ့၊ (၁၆:၃၀) နာရီ နောက်ပိုင်းတွင် လျှောက်ထားလာသည့် လျှောက်ထားမှုများအား လက်ခံစဉ်းစားမည် မဟုတ်ပါကြောင်း ဖော်ပြပါသည်။

ပူးတွဲပါ- 1800 MHz Spectrum Licence (မူကြမ်း)



(စိုးသိန်း)

ညွှန်ကြားရေးမှူးချုပ်

မိတ္တူကို -

- ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန
- ရုံးလက်ခံ / မျှောစာတွဲ